

இனிமையான குழந்தைகளே! இங்கே உங்களுக்கு குடும்ப மார்க்கத்தின் அன்பு கிடைக்கிறது. ஏனென்றால், பாபா என்னுடைய குழந்தைகளே! என்று மனப்பூர்வமாக கூறுகின்றார் - தந்தையிடம் சொத்து கிடைக்கிறது. இந்த அன்பு தேகதாரி குரு கொடுக்க முடியாது.

கேள்வி : எந்த குழந்தைகளின் புத்தியில் ஞானம் தாரணையாகிறதோ, புத்தி கூர்மையாக இருக்கிறதோ அவர்களின் அடையாளம் என்ன?

பதில் : அவர்களுக்கு, மற்றவர்களுக்கு (ஞானத்தை) கூறவேண்டும் என்ற ஆர்வம் இருக்கும். அவர்களுடைய புத்தி நண்பர்கள், உறவினர்களிடம் அலையாது, கூர்மையான புத்தியுடையவர்கள் ஒரு போதும் படிப்பில் கொட்டாவி விடமாட்டார்கள், பள்ளிக்கூடத்தில் ஒரு போதும் கண்களை மூடிக் கொண்டு அமர மாட்டார்கள். எந்த குழந்தைகள் (தோசைக் கல் போன்று) குடாக அமர்ந்திருக்கிறார்களோ அவர்களின் புத்தி இங்கும் அங்கும் அலைந்து கொண்டிருக்கும், அவர்கள் ஞானத்தைப் புரிந்து கொள்ள மாட்டார்கள், அவர்களுக்கு பாபாவை நினைவு செய்வது மிகவும் கடினமாகும்.

ஓம் சாந்தி: இது தந்தை மற்றும் குழந்தைகளின் மேளா. குரு மற்றும் சீடர் அதாவது, சிஷ்யர்களின் மேளா கிடையாது. இந்த குருமார்களின் பார்வை, இவர் நம்முடைய சிஷ்யன் அல்லது பின்பற்றுவவர் அல்லது மாணவன் என்று இருக்கும். லேசான பார்வை ஆகிவிட்டதல்லவா! அவர்கள் அந்த பார்வையிலேயே பார்ப்பார்கள். ஆத்மாவைப் பார்க்கமாட்டார்கள். அவர்கள் சரீரத்தைப் பார்க்கிறார்கள். மேலும் சீடர்களும் தேக உணர்விலேயே அமர்ந்திருப்பார்கள். அவர்களை தன்னுடைய குரு என நினைக்கின்றனர். நம்முடைய குரு என்ற பார்வையே இருக்கிறது. குருவின் மீது மரியாதை வைக்கின்றனர். இங்கே நிறைய வித்தியாசம் இருக்கின்றது. இங்கே தந்தை தான் குழந்தைகளின் மீது மரியாதை வைக்கின்றார். இந்த குழந்தைகளுக்கு படிப்பிக்க வேண்டும் என அறிந்திருக்கிறார் - இந்த சிருஷ்டி சக்கரம் எவ்வாறு சுழல்கிறது, எல்லையற்ற சரித்திர பூகோளத்தை குழந்தைகளுக்குப் புரியவைக்க வேண்டும். அந்த குருக்களின் மனதில் குழந்தையினுடைய அன்பு இருக்காது. பாபாவிடம் குழந்தைகள் மீது மிகுந்த அன்பு இருக்கிறது. மேலும் குழந்தைகளுக்கும் பாபாவின் மீது அன்பு இருக்கிறது. பாபா நமக்கு சிருஷ்டிச் சக்கரத்தின் ஞானத்தை சொல்கின்றார் என உங்களுக்குத் தெரியும். அவர்கள் என்ன கற்றுக் கொடுக்கின்றார்கள்? அரை கல்பமாக சாஸ்திரங்களை சொல்லிக்கொண்டே, காயத்திரி, சந்தியா போன்ற வைகளைக் கற்பித்துக்கொண்டே வந்திருக்கின்றார்கள். இப்போது தந்தை வந்திருக்கின்றார் - தன்னுடைய அறிமுகத்தைக் கொடுத்துக் கொண்டிருக்கின்றார். நாம் பாபாவை முழுமையாக அறிந்திருக்கவில்லை. சர்வவியாபி என்று சொல்லி விட்டார்கள். எப்போது வேண்டுமானாலும் பரமாத்மா எங்கே இருக்கிறார் எனக் கேளுங்கள். உடனே அவர் சர்வவியாபி எனக்கூறுவார்கள்.. உங்களிடம் மனிதர்கள் வரும் போது இங்கே என்ன கற்பிக்கப்படுகின்றது என கேட்கின்றார்கள். நாம் இராஜயோகத்தைக் கற்பிக்கின்றோம். இதன் மூலம் நீங்கள் மனிதனிலிருந்து தேவதையாக அதாவது இராஜா ஆக முடியும், வேறு எந்த சத்சங்கத்திலும் மனிதனிலிருந்து தேவதையாக மாறக்கூடிய கல்வியைக் கொடுக்க மாட்டார்கள் எனக் கூறுங்கள். தேவதைகள் சத்யுகத்தில் இருப்பார்கள். மனிதர்கள் கலியுகத்தில் இருக்கிறார்கள். இப்போது நான் உங்களுக்கு சிருஷ்டிச்சக்கரத்தின் ரகசியத்தைப் புரிய வைக்கின்றேன். இதன் மூலம் நீங்கள் சக்கரவர்த்தி இராஜா ஆவீர்கள். மேலும் நீங்கள் தூய்மையாவதற்கான மிகவும் நல்ல வழியைத் தெரிவிக்கின்றார், இது போன்ற வழியை வேறு யாரும் புரியவைக்க முடியாது. இது எளிதான இராஜயோகம். தந்தை தான் பதீதபாவனர். அவர் சர்வ சக்திவான். அவரை நினைவு செய்வதால் பாவம் எரிந்து விடும். ஏனென்றால் யோக அக்னி அல்லவா! இங்கே புது விஷயத்தை கற்பிக்கின்றார்கள்.

இது ஞான மார்க்கம். ஞானக்கடல் ஒரேயொரு தந்தைதான். ஞானம் மற்றும் பக்தி தனிப்பட்டது. ஞானத்தைக் கற்பிப்பதற்காக தந்தையே வரவேண்டியிருக்கிறது. ஏனென்றால் அவரே ஞானக்கடல். நான் எல்லோருடைய தந்தையாகவும் இருக்கின்றேன் என்பதை அவரே வந்து தனது அறிமுகத்தைக் கொடுக்கின்றார். பிரம்மா மூலமாக முழு உலகத்தையும் தூய்மையாக்குகின்றார். பாவனமான உலகம் சத்யுகம், பதீதமான உலகம் கலியுகம். சத்யுகத்தினுடைய ஆதி, கலியுகத்தின் முடிவு, இது தான் சங்கமயுகம். இதுதான் லீப்யுகம் என்று அழைக்கப்படுகிறது. இதில் நாம் தாண்டுகிறோம். எங்கே? பழைய உலகத்திலிருந்து புதிய உலகத்திற்குத் தாவுகிறோம். அவர்கள் ஏணியில் மெது மெதுவாக கீழே இறங்கி வந்துவிட்டனர். இங்கே நாம் இந்த சீ சீ உலகத்திலிருந்து புதிய உலகத்திற்கு ஒரேயடியாகத் தாவுகின்றோம். நேராக மேலே செல்கிறோம். பழைய உலகத்தை விட்டு நாம் புதிய உலகிற்குச்

07.09.2009

செல்கிறோம். இது எல்லையற்ற விஷயம். எல்லையற்ற பழைய உலகில் நிறைய மனிதர்கள் இருக்கிறார்கள். புதிய உலகில் மிகவும் குறைவான மனிதர்கள் இருக்கிறார்கள். அதுவே சொர்க்கம் எனப்படுகிறது. அங்கே அனைவரும் பவித்திரமாக இருக்கிறார்கள். கலியுகத்தில் அனைவரும் அபவித்திரமாக இருக்கிறார்கள். இராவணன் அபவித்திரமாக மாற்றுகிறான். இப்போது நீங்கள் இராவண இராஜ்ஜியம், பழைய உலகத்தில் இருக்கிறீர்கள் என்பதை அனைவருக்கும் புரியவைக்கிறார்கள். உண்மையில் இராம இராஜ்ஜியத்தில் இருந்தீர்கள். அது சொர்க்கம் எனப்பட்டது. பிறகு 84 சக்கரங்கள் சுழன்று எப்படி கீழே விழுந்தார்கள் என்பதை நாம் தெரிவிக்க முடியும். யார் நன்கு புத்திசாலிகளாக இருக்கிறார்களோ, அவர்கள் உடனே புரிந்து கொள்வார்கள். யாருக்கு புரியவில்லையோ அவர்கள் தவாவைப் போல இங்கும் அங்கும் பார்ப்பார்கள். கவனத்தோடு கேட்க மாட்டார்கள். நீங்கள் தவா போல என கூறுகின்றார்கள் அல்லவா! சந்நியாசிகள் கூட உட்கார்ந்து கதை சொல்லும் போது யாராவது தூங்கினாலோ அல்லது கவனம் எங்கேயாவது இருந்தாலோ தீரென்று அவர்களிடம் என்ன சொல்லப்பட்டது என கேட்கிறார்கள். தந்தை கூட அனைவரையும் பார்த்துக் கொண்டிருக்கிறார். யாரும் தவாவைப் போல இல்லையா? நன்கு கூர்மையான குழந்தைகளாக இருக்கக்கூடியவர்கள் படிப்பில் ஒருபோதும் கொட்டாவி விடமாட்டார்கள். பள்ளிக் கூடத்தில் யாரும் கண்களை மூடி அமர்வதற்கு சட்டம் இல்லை. கொஞ்சம் கூட ஞானத்தைப் புரிந்து கொள்வது இல்லை. தந்தையை நினைவு செய்வது அவர்களுக்கு மிகவும் கடினம். பிறகு எப்படி பாவம் நீங்கும். கூர்மையான புத்தி உடையவர்கள் நன்கு கடைபிடித்து மற்றவர்களுக்கும் சொல்ல வேண்டும் என்று ஆர்வம் வைப்பார்கள். ஞானம் இல்லையென்றால், புத்தி நண்பர்கள், உறவினர்கள் பக்கம் அலையும். இங்கே அனைத்தையும் மறந்து விடுங்கள் என பாபா கூறுகின்றார். கடைசியில் எதுவும் நினைவில் வரக்கூடாது. பாபா சந்நியாசிகளைப் பார்த்திருக்கிறார்; - யார் உறுதியான பிரம்ம ஞானிகளாக இருக்கிறார்களோ அவர்கள் அதிகாலையில் அமர்ந்த படியே பிரம்ம மகத்துவத்தை நினைவு செய்து கொண்டே சரீரத்தை விடுகிறார்கள். அவர்களுடைய அமைதியின் பிரவாகம் அதிக மாயிருக்கும். இப்போது அவர்கள் பிரம்மத்தில் கலக்க முடியாது. இருப்பினும் தாயினுடைய கர்ப்பத்தில் ஜென்மம் எடுக்க வேண்டியிருக்கிறது.

உண்மையில் மகாத்மா என்று கிருஷ்ணருக்குத்தான் கூறப்படுகிறது என பாபா புரியவைக்கின்றார். மனிதர்கள் அர்த்தம் இல்லாமல் இவ்வாறு கூறுகின்றனர். பாபா புரியவைக்கின்றார் - ஸ்ரீ கிருஷ்ணர் சம்பூர்ண நிர்விகாரி. ஆனால், அவர் சந்நியாசி அல்ல தேவதை என்று கூறுகின்றோம். அவரை சந்நியாசி என்று கூறுதல் அல்லது தேவதா என்பதற்குக் கூட அர்த்தம் இருக்கிறது. இவர் தேவதையாக எப்படி மாறினார்?. சந்நியாசியிலிருந்து தேவதையாகினாரா? எல்லையற்ற சந்நியாசம் செய்தார். பிறகு புது உலகத்திற்குச் சென்று விட்டார். அது எல்லைக்குட்பட்ட சந்நியாசம். எல்லையற்றதில் போக முடியாது. எல்லைக்குள்ளேயே விகாரத்தினால் மறுபிறவி எடுக்க வேண்டியிருக்கிறது. எல்லையற்ற அதிபதியாக முடியாது. இராஜா இராணியாக ஒருபோதும் மாற முடியாது. ஏனென்றால் அவர்களுடைய தர்மமே தனி. சந்நியாச தர்மம் தேவி தேவதா தர்மம் அல்ல. சந்நியாச தர்மத்தைச் சார்ந்தவர்கள் தேவி தேவதா தர்மத்தின் ஞானத்தைக் கொடுக்க முடியாது. பிறகு கீதையை ஏன் எடுக்கிறார்கள். இது அனைத்தும் அதர்மம். ஆகையினால் அதர்மத்தை அழித்து தேவி தேவதா தர்மத்தை ஸ்தாபனை செய்கிறேன் என பாபா கூறுகின்றார். மற்றபடி அனைவரும் அதர்மம் செய்து கொண்டேயிருக்கிறார்கள். விகாரங்கள் கூட அதர்மம் அல்லவா! ஆகையால் பாபா கூறுகின்றார் - இது அனைத்தையும் அழித்து ஒரு ஆதி சனாதன தேவி தேவதா தர்மத்தை ஸ்தாபனை செய்வதற்காக நான் வரவேண்டியிருக்கிறது. பாரதம் சத்யுகமாக இருந்த போது ஒரே தர்மம் தான் இருந்தது. அதே தர்மம் தான் பிறகு அதர்மம் ஆகிவிட்டது. இப்போது நீங்கள் ஆதி சனாதன தேவி தேவதா தர்மத்தை ஸ்தாபனை செய்கிறீர்கள். யார் எவ்வளவு முயற்சி செய்வார்களோ அவ்வளவு உயர்ந்த பதவி அடைவார்கள். தன்னை ஆத்மா என்று நிச்சயப்படுத்திக் கொள்ளுங்கள். குடும்ப விவகாரத்தில் இருங்கள், அதிலும் எவ்வளவு முடியுமோ உட்காரும் போதும், எழும்போதும் இதை உறுதி செய்து கொள்ளுங்கள். எவ்வாறு பக்தர்கள் அதிகாலையில் தனிமையில் அமர்ந்து நீங்கள் மாலையை உருட்டுகிறார்கள், நீங்கள் முழு நாளும் கணக்கெடுக்கிறீர்கள். இந்த நேரத்தில் இவ்வளவு நேரம் நினைவு இருந்தது. முழு நாளில் இவ்வளவு நேரம் நினைவு இருந்தது என மொத்தமாக கணக்கெடுக்கின்றனர். அவர்கள் அதிகாலையில் எழுந்து மாலை உருட்டு கிறார்கள். ஆனால், உண்மையான பக்தர்கள் யாரும் கிடையாது. சிலருடைய புத்தி வெளியே எங்காவது சுற்றிக் கொண்டேயிருக்கிறது. பக்தியினால் லாபம் சிறிது கூட இல்லை என்பதை நீங்கள் புரிந்து கொள்கிறீர்கள். இது ஞானம். இதனால் மிகுந்த நன்மை ஏற்படுகிறது. இப்போது உங்களுடையது ஏறும்

கலை. தந்தை அடிக்கடி மன்மனாபவ எனக்கூறுகின்றார். கீதையில் கூட வார்த்தைகள் இருக்கிறது. ஆனால், அதனுடைய பொருளை யாரும் சொல்ல முடியாது. பதில் கொடுக்கத் தெரியாது. உண்மையில் அதனுடைய பொருள் தன்னை ஆத்மா என்று உணர்ந்து தேகத்தின் அனைத்து தர்மங்களையும் விட்டு என்னை நினையுங்கள் என்று எழுதப்பட்டிருக்கிறது. பகவான் வாக்கு அல்லவா! ஆனால், அவர்களுடைய புத்தியில் கிருஷ்ண பகவான் இருக்கிறார். அவரோ தேகதாரி புனர் ஜென்மத்தில் வரக்கூடியவர் அல்லவா! அவரை பகவான் என்று எப்படி கூறமுடியும்?. சந்நியாசி போன்ற யாருடைய பார்வையும் தந்தை - குழந்தை என இருக்க முடியாது. காந்தியை தந்தை என்று கூறினார்கள். ஆனால், தந்தை குழந்தை என்ற சம்பந்தத்தில் கூறமுடியாது. இருப்பினும் அவர் சாகாரத்தில் இருக்கிறார் அல்லவா! உங்களுக்கு தன்னை ஆத்மா என்று உணர்வுங்கள் என புரிய வைக்கப்பட்டிருக்கிறது. இவருக்குள் இருக்கக்கூடிய தந்தை எல்லையற்ற பாபஜி. லௌகீக மற்றும் பரலௌகீக தந்தை இருவரிடமிருந்தும் சொத்து கிடைக்கிறது. பாபஜியிடமிருந்து எதுவும் கிடைக்கவில்லை. சரி, பாரதத்தினுடைய இராஜஜியம் திரும்ப கிடைத்தது. ஆனால், அதை சொத்து என கூறமுடியாது. சுகம் கிடைக்க வேண்டும் அல்லவா!

சொத்துக்கள் இரண்டு விதமாக இருக்கிறது. ஒன்று எல்லைக்குட்பட்ட தந்தையினுடையது. இரண்டாவது எல்லைக்கப்பாற்பட்ட தந்தையினுடையது. பிரம்மாவிடமிருந்து எந்த சொத்தும் கிடைப்ப தில்லை. அவர் அனைத்து பிரஜைகளுக்கும் தந்தையாக இருக்கிறார். அவரை கிரேட் கிரேட் கிரான்ட் பாதர் என்கின்றோம். என்னிடமிருந்து உங்களுக்கு எந்த சொத்தும் கிடைக்காது என அவரே கூறுகின்றார். என்னிடமிருந்து சொத்து கிடைக்காது என அவரே கூறும்போது அந்த பாபஜியிடமிருந்து என்ன சொத்து கிடைக்கும். எதுவும் இல்லை. ஆங்கிலேயர்கள் சென்றுவிட்டார்கள். இப்போது என்ன இருக்கிறது. உண்ணாவிரதம், மறியல், வேலை நிறுத்தம் போன்றவை நடந்து கொண்டேயிருக்கிறது. எவ்வளவு சண்டைகள் நடந்து கொண்டேயிருக்கிறது. யாருடைய பயமும் இல்லை. பெரிய பெரிய அதிகாரிகளைக் கூட அடித்துவிடுகிறார்கள். சுகத்திற்குப் பதிலாக துக்கம் இருக்கிறது. எல்லையற்ற விஷயங்கள் இங்கே தான். நாம் ஆத்மா சரீரம் இல்லை என்பதை முதலில் உறுதிப்படுத்திக் கொள்ளுங்கள் என பாபா கூறுகின்றார். பாபா நம்மை தத்தெடுத்திருக்கிறார். நாம் தத்தெடுக்கப்பட்ட குழந்தைகள் பாபா ஞானக்கடல் வந்திருக்கிறார். இந்த சிருஷ்டிச் சக்கரத்தின் ரகசியத்தைப் புரியவைக்கின்றார் என உங்களுக்குப் புரியவைக்கப்படுகிறது. வேறு யாரும் புரியவைக்க முடியாது. தேகம் உட்பட தேகத்தின் அனைத்து தர்மங்களையும் மறந்து என்னை மட்டும் நினையுங்கள் என பாபா கூறுகின்றார். சதோபிரதானமாக நிச்சயமாக மாறவேண்டியிருக்கும். பழைய உலகம் அழியப்போகிறது என அறிந்திருக்கிறீர்கள். புது உலகத்தில் மிகவும் குறைவானவர்களே இருப்பார்கள். இத்தனை கோடி ஆத்மாக்கள் எங்கே? ஒன்பது இலட்சம் எங்கே? இத்தனை பேரும் எங்கே செல்வார்கள்? நாம் அனைத்து ஆத்மாக்களும் மேலே இருந்தோம் என இப்போது உங்கள் புத்தியில் இருக்கிறது. பிறகு இங்கே நடிப்பதற்காக வந்திருக்கிறோம். ஆத்மாவைத்தான் நடிகர் என்கிறார்கள். ஆத்மா இந்த உடலுடன் நடிக்கிறது. ஆத்மாவிற்கு கருவி வேண்டும் அல்லவா! ஆத்மா எவ்வளவு சிறியதாக இருக்கிறது. 84 லட்சம் பிறவிகள் எடுப்பதில்லை. ஒவ்வொருவரும் 84 லட்சம் பிறவிகள் எடுத்தால் மீண்டும் பார்ட்டை எப்படித் திரும்ப நடிக்க முடியும். நினைவு இருக்க முடியாது. நினைவிலிருந்து வெளியே சென்றுவிடுவார்கள். 84 பிறவிகள் கூட உங்களுக்கு நினைவு இல்லை. மறந்து விடுகிறீர்கள். குழந்தைகளாகிய நீங்கள் தந்தையை நினைவு செய்து தூய்மையாக மாறவேண்டும். இந்த யோக அக்னியினால் விக்ரம் வினாசம் ஆகும். எல்லையற்ற தந்தையிடமிருந்து எல்லையற்ற சொத்தை கல்ப கல்பமாக நாம் அடைகின்றோம் என்பது நிச்சயம். இப்போது மீண்டும் சொர்க்கவாசியாவதற்காக என்னை மட்டும் நினையுங்கள், ஏனென்றால் நான் தான் பதீதபாவனன் என தந்தை கூறியிருக்கிறார். நீங்கள் தந்தையை அழைத்தீர்கள் அல்லவா! எனவே இப்போது தூய்மையாக்கு வதற்காக தந்தை வந்திருக்கிறார். தேவதைகள் தூய்மையாக இருப்பார்கள். மனிதர்கள் பதீதமாக இருக்கிறார்கள். தூய்மையாக மாறி பிறகு சாந்திதாமத்திற்குப் போக வேண்டும். நீங்கள் சாந்திதாமம் போக விரும்புகிறீர்களா? அல்லது சுகதாமத்திற்கு வர விரும்புகிறீர்களா? சுகம் என்பது காக்கையின் எச்சிலுக்குச் சமம், எங்களுக்கு அமைதி வேண்டும் என சந்நியாசிகள் கூறுகின்றார்கள். ஆகவே, அவர்கள் ஒரு போதும் சத்யகத்திற்கு வரமாட்டார்கள். சத்யகத்தில் குடும்ப மார்க்கத்தின் தர்மம் இருந்தது. தேவதைகள் நிர்விகாரியாக இருந்தார்கள். அவர்களே மறுபிறவி எடுத்து எடுத்து பதீதமாகியிருக்கிறார்கள். இப்போது நிர்விகாரியாக வேண்டும் என பாபா கூறுகின்றார். சொர்க்கத்திற்கு போக வேண்டும் என்றால் என்னை நினையுங்கள் அப்போது தான் பாவங்கள் நீங்கி புண்ணிய ஆத்மா ஆவீர்கள், பிறகு சாந்தி தாமம் சுகதாமம் செல்வீர்கள். அங்கே சாந்தியும் இருந்தது. சுகமும் இருந்தது. இப்போது துக்க தாமம்

07.09.2009

பிறகு தந்தை வந்து சுகதாமத்தை ஸ்தாபனை செய்கிறார், துக்க தாமத்தை அழிக்கிறார். சித்திரங்கள் கூட எதிரே இருக்கிறது. இப்போது நீங்கள் எங்கே நிற்கிறீர்கள் சொல்லுங்கள். இப்போது கலியுகத்தின் முடிவு வினாசம் எதிரில் நிற்கிறது. மற்றபடி சிறிய துண்டு இருக்கும். இத்தனை கண்டங்கள் அங்கே இருக்காது. இந்த உலகின் அனைத்து சரித்திரம் பூகோளத்தையும் தந்தை தான் புரியவைக்கிறார். இது பள்ளிக்கூடம்.

பகவான் வாக்கு, முதன் முதலில் தந்தையின் அறிமுகத்தைக் கொடுக்க வேண்டும். இப்போது கலியுகமாக இருக்கிறது. பிறகு சத்யுகத்திற்கு போக வேண்டும். அங்கே சுகமே சுகம். ஒருவரை மட்டும் நினைக்க வேண்டும் இதுவே அவ்விபச்சாரி நினைவு சரீரத்தைக் கூட மறக்க வேண்டும். சாந்தி தாமத்திலிருந்து வந்திருக்கிறோம். பிறகு சாந்தி தாமத்திற்குப் போக வேண்டும். அங்கே பதீதர்கள் யாரும் போக முடியாது. பாபாவை நினைவு செய்து செய்து தூய்மையாகி நீங்கள் முக்திதாமத்திற்குச் சென்று விடுவீர்கள். இதை நன்றாக புரியவைக்க வேண்டியிருக்கிறது. முன்பு இத்தனை சித்திரங்கள் கிடையாது. படங்கள் இல்லாமலேயே சுருக்கமாக புரியவைக்கப்பட்டது. இந்த பள்ளிக் கூடத்தில் மனிதனிலிருந்து தேவதையாக மாறவேண்டும். இது தான் புதிய உலகத்திற்கான ஞானம். தந்தை தான் கொடுப்பார் அல்லவா! பாபாவின் திருஷ்டி குழந்தைகள் மீது இருக்கிறது. ஆத்மாக்களாகிய நம்மை படிக்க வைக்கின்றார். எல்லையற்ற தந்தை நமக்கு புரியவைக்கின்றார். அவருடைய பெயர் சிவதந்தை என நீங்கள் கூட புரியவைக்கின்றீர்கள். எல்லையற்ற தந்தை என்று மட்டும் கூறுவதால் கூட குழம்புகிறார்கள். ஏனென்றால் தந்தைகள் கூட நிறைய ஆகிவிட்டனர். நகரமன்றத் தலைவரைக் கூட தந்தை என்கிறார்கள். நான் இவருக்குள் வருகிறேன் என்றாலும் கூட என்னுடைய பெயர் சிவன்தான் என பாபா கூறுகின்றார். நான் இந்த ரதத்தின் மூலமாக உங்களுக்கு ஞானம் கொடுக்கின்றேன். இவரை தத்தெடுத்திருக்கிறார். இவருடைய பெயர் பிரஜா பிதா பிரம்மா என வைக்கப்பட்டிருக்கிறது. இவருக்குக் கூட என்னிடமிருந்து தான் சொத்து கிடைக்கிறது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே

தாரணைக்கான முக்கிய சாரம் :-

1. இப்போது பழைய உலகத்திலிருந்து புதிய உலகத்திற்கு தாண்டுவதற்கான நேரம். ஆகையால் இந்த பழைய உலகத்திலிருந்து எல்லையற்ற சந்நியாசம் செய்ய வேண்டும். இதை புத்தியால் மறக்க வேண்டும்.
2. படிப்பின் மீது முழு கவனம் வைக்க வேண்டும். பள்ளிக் கூடத்தில் கண்களை மூடிக்கொண்டு அமருவதற்கு சட்டம் கிடையாது. படிக்கின்ற போது புத்தி இங்கும் அங்கும் அலையக்கூடாது. கொட்டாவி வரக்கூடாது இதில் கவனம் இருக்கட்டும். எதைக் கேட்கின்றீர்களோ அதை தாரணை செய்து கொண்டேயிருங்கள்.

வரதானம் :- சேவையில் மரியாதை - புகழின் கச்சா பலனை தியாகம் செய்து சதா மகிழ்ச்சியுடன் இருக்கக்கூடியவராகி அபிமானத்திலிருந்து விடுபடுக.

ராயல் ரூபத்தின் இச்சையின் சொரூபம் பெயர், புகழ் மற்றும் மரியாதையாகும். யார், பெயருக்காக சேவை செய்கிறார்களோ, அவர்களுக்கு அல்ப காலத்திற்கு பெயர் கிடைக்கிறது. ஆனால் உயர்ந்த பதவியில், பெயர் பின்னே செல்கிறது. ஏனென்றால் காயாகவே பலனை சாப்பிட்டுவிட்டனர். சேவையின் ரிசல்டில் எனக்கு மரியாதை கிடைக்க வேண்டும் என பல குழந்தைகள் நினைக்கிறார்கள். ஆனால், இது மரியாதை இல்லை அபிமானம். எங்கே அபிமானம் இருக்கிறதோ அங்கே மகிழ்ச்சி இருக்க முடியாது. ஆகையால் அபிமானத்திலிருந்து விடுபட்டு சதா மகிழ்ச்சியை அனுபவம் செய்யுங்கள்.

சுலோகன் :- பரமாத்ம அன்பின் சுகம் நிறைந்த ஊஞ்சலில் ஆடினால் துக்கத்தின் அலைகள் வரமுடியாது.